

प्रैस-नोट

उत्तराखण्ड वन विभाग द्वारा वनाग्नि काल प्रारम्भ होने से पूर्व वनाग्नि नियंत्रण हेतु विभिन्न तैयारियां की जा रही हैं। मुख्य वन संरक्षक, वनाग्नि आपदा प्रबन्धन, उत्तराखण्ड के निर्देशन में कार्यालय के तकनीकी कार्मिकों एवं उत्तरांचल कम्यूनिकेशन सर्विस, देहरादून द्वारा माह जनवरी 2022 से समस्त वन प्रभागों के वायरलैस ऑपरेटर, मास्टर कन्ट्रोल रूम प्रभारी तथा वनाग्नि रिपोर्टिंग से जुड़े कार्मिकों का तकनीकी प्रशिक्षण कार्यक्रम प्रारम्भ किया जा चुका है।

इसी क्रम में दिनांक 14.01.2022 को जनपद चमोली स्थित वन प्रभागों के कार्मिकों हेतु वन मुख्यालय से ऑनलाईन प्रशिक्षण कार्यक्रम आयोजित किया गया, जिसमें बद्रीनाथ वन प्रभाग-गोपेश्वर, केदारनाथ वन्यजीव प्रभाग-गोपेश्वर, अलकनन्दा भूमि संरक्षण वन प्रभाग-गोपेश्वर तथा नन्दादेवी राष्ट्रीय पार्क-जोशीमठ के अधिकारियों/कर्मचारियों द्वारा ऑनलाईन प्रतिभाग किया गया। प्रशिक्षण में उत्तरांचल कम्यूनिकेशन सर्विस, देहरादून के श्री संजय चौहान द्वारा वायरलैस से सम्बन्धित वैस स्टेशन, मोबाइल स्टेशन, हैण्ड सैट एवं रिपीटर द्वारा सूचनाओं के आदान-प्रदान, उपकरणों के रख-रखाव आदि के सम्बन्ध में विस्तृत जानकारी दी गयी। वनाग्नि एवं आपदा प्रबन्धन, उत्तराखण्ड कार्यालय के श्री संजय पुरोहित, वन दरोगा एवं श्री दीपराज, सॉफ्टवेयर डेवलपर द्वारा FFRMS में सूचनाओं का प्रेषण संबंधी विस्तृत जानकारी उपलब्ध कराई गयी। श्री निशान्त वर्मा, मुख्य वन संरक्षक, वनाग्नि एवं आपदा प्रबन्धन, उत्तराखण्ड द्वारा प्रभागीय वनाधिकारियों को वनाग्नि काल में वनाग्नि के प्रभावी नियंत्रण/प्रबन्धन आदि के सम्बन्ध में प्रभागीय वनाधिकारियों को विस्तृत दिशा निर्देश दिये गये। उत्तरांचल कम्यूनिकेशन सर्विस, देहरादून द्वारा वायरलैस स्टेशनों में उत्कृष्ट कार्य हेतु बद्रीनाथ वन प्रभाग के श्री कमल सिंह विष्ट वन आरक्षी व नन्दादेवी राष्ट्रीय पार्क जोशीमठ के श्री सूर्य प्रकाश सुन्दरियाल, वायरलैस ऑपरेटर को पुरस्कार हेतु चयनित कर मुख्य वन संरक्षक, वनाग्नि एवं आपदा प्रबन्धन, उत्तराखण्ड के माध्यम से सम्मानित किया गया। प्रशिक्षण कार्यक्रम में प्रभागीय वनाधिकारी-बद्रीनाथ वन प्रभाग, प्रभागीय वनाधिकारी, केदारनाथ वन्यजीव प्रभाग, प्रभागीय वनाधिकारी, नन्दादेवी रा0पा0 तथा प्रभागीय वनाधिकारी, अलकनन्दा भूमि संरक्षण वन प्रभाग द्वारा भी वचुअल रूप से प्रतिभाग किया गया।

प्रशिक्षण कार्यक्रम सफलतापूर्वक सम्पन्न करवाया गया।

प्रशिक्षण से संबंधित फोटोग्राफ संलग्न हैं। .
